

## اعلانِ ملکیت، سہ ماہی تحقیقاتِ اسلامی، فارم: ۳۲، روپ: ۹

- ۱۔ مقامِ اشاعت: بنی نگر، (جمال پور)، علی گڑھ  
۲۔ نوعیتِ اشاعت: سہ ماہی  
۳۔ پرنٹر پبلیشر: سید جلال الدین عمری  
۴۔ قومیت: ہندوستانی
- ۵۔ جناب نصرت علی (رکن)  
۶۔ انجینئر سید سعادت اللہ حسینی (رکن)  
۷۔ مولانا محمد فاروق خاں (رکن)  
۸۔ پروفیسر اشتیاق احمد ظلی (رکن)  
۹۔ پروفیسر ظفر الاسلام اصلاحی (رکن)  
۱۰۔ پروفیسر سید مسعود احمد (رکن)  
۱۱۔ مولانا میں عنانی (رکن)  
۱۲۔ جو گابائی، جامعہ نگر، نئی دہلی۔ ۲۵  
۱۳۔ مندرجہ بالا معلومات میرے علم و تفہین کی حد تک بالکل درست ہیں۔  
۱۴۔ پبلیشر  
۱۵۔ سید جلال الدین عمری
- ۱۔ دعوت نگر، ابوالفضل انکلیو، نئی دہلی  
۲۔ دعوت نگر، ابوالفضل انکلیو، نئی دہلی  
۳۔ دعوت نگر، ابوالفضل انکلیو، نئی دہلی۔ ۲۵  
۴۔ دعوت نگر، ابوالفضل انکلیو، نئی دہلی۔ ۲۵  
۵۔ دعوت نگر، ابوالفضل انکلیو، نئی دہلی۔ ۲۵  
۶۔ دعوت نگر، ابوالفضل انکلیو، نئی دہلی۔ ۲۵  
۷۔ دعوت نگر، ابوالفضل انکلیو، نئی دہلی۔ ۲۵  
۸۔ دعوت نگر، ابوالفضل انکلیو، نئی دہلی۔ ۲۵  
۹۔ دعوت نگر، ابوالفضل انکلیو، نئی دہلی۔ ۲۵  
۱۰۔ دعوت نگر، ابوالفضل انکلیو، نئی دہلی۔ ۲۵  
۱۱۔ دعوت نگر، ابوالفضل انکلیو، نئی دہلی۔ ۲۵  
۱۲۔ دعوت نگر، ابوالفضل انکلیو، نئی دہلی۔ ۲۵  
۱۳۔ دعوت نگر، ابوالفضل انکلیو، نئی دہلی۔ ۲۵  
۱۴۔ دعوت نگر، ابوالفضل انکلیو، نئی دہلی۔ ۲۵  
۱۵۔ دعوت نگر، ابوالفضل انکلیو، نئی دہلی۔ ۲۵
- بنیادی ارکان کے اسمائے گرامی
- ۱۔ مولانا سید جلال الدین عمری (صدر)  
۲۔ ڈاکٹر محمد رضی الاسلام مہدوی (سکریٹری)  
۳۔ ڈاکٹر محمد رفعت (خازن)  
۴۔ شعبہ فرکس، جامعہ ملیہ اسلامیہ، نئی دہلی  
۵۔ جناب عارف علی (رکن)

## مصادر سیرت پر ایک نظر

ڈاکٹر اکرم ضیاء العمری

**مترجم: ڈاکٹر محمد صلاح الدین عمری**

سیرت نبوی کا مطالعہ مختلف و متنوع مصادر کی مدد سے کیا جاتا ہے۔ ان میں بنیادی مصادر بھی ہیں اور یکمیلی مصادر بھی۔ بنیادی مصادر میں قرآن کریم، حدیث نبوی، کتب شماں، کتب سیرت اور تاریخ کی عام کتابیں ہیں۔ یکمیلی مصادر میں وہ مصادر ہیں جو سیرت یا تاریخ کے ساتھ مخصوص نہیں، بلکہ دوسرے موضوعات سے متعلق ہیں، لیکن مطالعہ سیرت میں ان سے کسی نہ کسی حیثیت میں استفادہ کیا جاتا ہے، مثلاً کتب ادب، شعراء کے دواوین، کتب الرجال والتراجم، کتب جغرافیہ، کتب فقہ، کتب انساب اور معاجم وغیرہ۔ اس میں شک نہیں کہ مطالعہ سیرت میں ان کتب کا استیعاب ممکنہ حد تک مکمل ترین اور واضح صورت پیش کرتا ہے۔ یہاں ان مصادر کے سلسلہ میں ایک نظریہ پیش کرنے اور ان کی قدر و قیمت اور کیفیت استعمال پر وشنی ڈالنے کی کوشش کی جائے گی۔

سب سے پہلی چیز، جس پر محقق کو اپنی توجہ مرکوز رکھنی چاہئے، وہ یہ ہے کہ یہ مصادر 'قوت'، 'ضعف'، 'آصالہ' اور 'وضع' کے اعتبار سے مختلف ہیں، لہذا انھیں ایک صفت میں رکھا جاسکتا ہے نہ ان کے ساتھ بر ابری کا معاملہ کیا جاسکتا ہے۔ کتب تاریخ و ادب کی کسی روایت کا قرآنی آیت یا حدیث صحیح سے معارضہ ممکن نہیں۔ اے لہذا ان مصادر کی جانش اور ان کو اپنے صحیح مقام و مرتبہ پر رکھنا لازم ہے۔

## قرآن مجید اور کتب تفسیر

قرآن مجید مصادر سیرت میں 'بیین' (پیشانی) کی حیثیت رکھتا ہے ۲۔ وہ اللہ کا کلام ہے، جو نبی کریم ﷺ پر لفظاً و معناً بطریق وحی نازل ہوا۔ یہ اسلامی عقیدہ اور شریعت پر مشتمل ہے۔ اس میں ظلم اسلامیہ کے بیان اور ان کی شوونما متعلق بڑی اہمیت کے حامل احکام کی آیات وارد ہوئی ہیں، جو اجتماعی، اقتصادی اور سیاسی ضوابط و قوانین پر روشنی ڈالتی ہیں، جن کی رو سے نبی ﷺ نے اولین اسلامی ریاست کے نظم و نسق کا فریضہ انجام دیا۔

قرآن کریم میں عہد سیرت کے بعض واقعات کا ذکر کیجیا گیا ہے۔ مثلاً بدر، احد، خندق، حنین۔ ۳۔ ان آیات سے اس وقت کے عام حالات پر روشنی پڑتی ہے جن میں غزوہات اور اہم واقعات پیش آئے، بالخصوص قرآن میں نفسیاتی پہلوؤں اور کیفیات پر سچائی اور دقیقہ رسی کے ساتھ بیانات ملتے ہیں، جن کی واقفیت ہم کو دوسرے مصادر سے نہیں ہو سکتی۔ اسی طرح قرآن حجاز میں مسلمانوں اور یہود کے درمیان فکری و مادی کشکش اور تعارض کی بڑی سچی تصویر کشی کرتا ہے۔ ۴۔ اقوام ماضی کی جانب قرآن کے اشاروں نے مسلمانوں کے نظریہ تاریخ کو وسعت بخشی، چنانچہ ان کے مطالعات میں انبیاء سابقین اور اقوام ماضیہ کی تاریخ بھی شامل ہے۔ قرآن کا جزیرہ نماۓ عرب سے باہر کے واقعات، مثلاً روم و فارس کے درمیان کشکش کے بیان نے مسلمان مورخوں کے یہاں عالمی تاریخ کے اہتمام کی بنیاد ڈالی۔ روم، فارس، ترک اور احباش وغیرہ کا بیان ان کی تاریخ کا حصہ ہے۔ ۵۔

لیکن ہمیں یہ موقع نہیں کرنی چاہئے کہ قرآن کریم میں ان واقعات کی تفصیلات بیان کی گئی ہوں گی، کیوں کہ وہ تاریخ کی کتاب نہیں ہے، بلکہ دستور زندگی ہے۔ پھر یہ کہ بہت سی آیات کے اسباب نزول اور زمانہ نزول کی صحیح معرفت میں دشواری ہے، اس لیے کہ یا تو اس سلسلے میں روایات موجود نہیں ہیں، یا موجود روایات میں اختلاف پایا جاتا

ہے۔ جو تحقیق کی متقاضی ہیں، تاکہ سب سے پہلے روایات کی صحت کا پتہ لکایا جائے اور اگر پھر بھی تعارض باقی رہے تو اس کے ازالہ کی کوشش کی جائے۔

یہ بات بھی اچھی طرح صحیح لینے کی ضرورت ہے کہ قرآن کریم سے پوری طرح استفادہ بغیر کہب تفسیر سے رجوع کیے ہوئے نہیں کیا جاسکتا۔ مثلاً تفسیر بالمرأ ثور میں تفسیر طبری اور تفسیر ابن کثیر۔ اسی طرح قرآن اور علوم قرآن سے متعلق دیگر کتب، مثلاً کتب ناسخ و منسوخ اور کتب اسباب نزول وغیرہ کا مطالعہ بھی ضروری ہے۔

بعض معاصر مؤرخین ان تالیفات سے رجوع کرنے میں پہلو تھی کرتے ہیں اور اسالیب و معانی لغت کے فہم میں اپنے ذوق پر اعتماد کرتے ہیں، جس کی وجہ سے وہ بڑی غلطیوں میں مبتلا ہو جاتے ہیں۔ مثلاً بعض مستشرقین آیت ھو الَّذِي بَعَثَ فِي الْأَمَمِينَ رَسُولًا مِّنْهُمْ کی تفسیر میں یہ کہتے ہیں کہ قرآن کریم نبی ﷺ کو 'النسی الاممی'، 'قرار دیتا ہے، جب کہ یہ بات قرین عقل نہیں کہ نبی دین سے جاہل ہو۔' ۱۷

علمی پاکیزگی تقاضا کرتی ہے کہ معتبر کتب تفسیر سے رجوع کیا جائے اور قرآنی نصوص کو ان کے مراد اور صحیح معنی دیے جائیں۔ خواہشات کے مطابق کسی رائے یا نظریہ کو ثابت کرنے کی غرض سے آیات کے معانی میں باطل تاویل نہ کی جائے۔ نبی ﷺ نے اس سلسلہ میں تنبیہ فرمائی ہے: من قال في القرآن برأيه أو بما لا يعلم فليتبواً مقعده من النار ۸۔ جس شخص نے قرآن کے معاملے میں اپنی رائے سے کوئی بات کہی یا نادانی میں کوئی بات کہی وہ اپنا ٹھکانہ جہنم میں بنالے۔

## کتب حدیث

سیرت مطہرہ کے مطالعہ میں جہاں تک حدیث کی اہمیت کا تعلق ہے تو اس سلسلہ میں عرض ہے کہ احادیث نبویہ عقائد اور اسلامی آداب کی وضاحت کرتی ہیں اور احکام پر مشتمل احادیث عبادتی اور تشریعی پہلوؤں پر روشی ڈالتی ہیں، مثلاً نماز، روزہ، حج، زکوٰۃ، سیاسی طریق کار، مالیاتی نظم و نسق اور تنظیمی امور وغیرہ۔ اسلام کا مکمل

تصور بغیر حدیث کی معرفت کے ممکن نہیں۔ اور ان تمام پہلوؤں کا، جن کا احاطہ احادیث کرتی ہیں، عہد نبی اور ما بعد ادارکی ثقافتی، اجتماعی، اقتصادی اور انتظامی زندگی سے گہر اعلان ہے، کیوں کہ مسلمانوں نے بڑی حد تک اپنی زندگیوں میں سُنّت کی تطبیق کا التراجم کیا ہے۔ اسی طرح بعض کتب حدیث نے مغازی و سیر کے خاص ابواب قائم کرنے کا اہتمام کیا ہے، مثلاً صحیح البخاری۔

اس میں شک نہیں کہ کتب حدیث میں سیرت سے متعلق جو مواد موجود ہے وہ کعب مغازی کی روایات اور عام کتب تاریخ کے مقابلہ میں زیادہ معتبر اور قابل ترجیح ہے۔ خاص طور پر جب وہ روایات حدیث کی صحیح کتب میں آئی ہوں، کیوں کہ وہ محدثین کی حدیث کی تحریص اور سنداً و متنًا اس کی تنقید میں ان تحکم محتتوں کا شمرہ ہوتی ہیں۔ اس قسم کی تنقیدی وقیفہ رسی اور کسوٹی پر پرکھنے کے بعد حدیث کے درجہ کو متعین کرنے کا عمل حدیث کے علاوہ دوسری کتب تاریخ میں نہیں پایا جاتا۔ لیکن یہ بات بھی پیش نظر ہے کہ کتب حدیث مغازی اور واقعات سیرت کی تفصیلات بیان نہیں کرتیں، بلکہ انہی احادیث کو شامل کرتی ہیں جو شرط مؤلف کے تحت آتی ہیں۔ اس طرح وہ جو کچھ واقع ہوا، کی مکمل صورت پیش نہیں کرتیں۔ اس کی صورت کو مکمل کرنے کے لیے خاص کتب سیرت سے مدد لینی پڑتی ہے، ورنہ اس میں بڑا التباس پیدا ہو جاتا ہے۔ ۹

لیکن کتب حدیث میں ترتیب احادیث یا تو روایت کرنے والے صحابہ کے مطابق ہے، مثلاً کتب مسانید، جن میں عظیم ترین مسنن امام احمد بن حنبل ہے، یا موضوعات کے اعتبار سے، مثلاً کتب صحاح سُنّۃ۔ ان دونوں ترتیبوں میں زمانہ کا لحاظ نہیں ہوتا، جس کی وجہ سے محقق کے سامنے احادیث کی زمانی تعین میں مشکل پیش آتی ہے، جب کہ کتب سیر و تاریخ، جو سینیں کے اعتبار سے مرتب کی جاتی ہیں، ان میں اکثر اس نقش کو دور کر دیا جاتا ہے۔ قدیم ترین جامع کتب حدیث میں مؤطاً امام مالک، صحیح البخاری، صحیح مسلم، سنن ابو داؤد، سنن ترمذی، سنن نسائی، سنن ابن ماجہ، مسنود ارجی اور مسنود احمد بن حنبل، ہم تک پہنچی ہیں۔

## کتب دلائل و خصائص

جہاں تک کتب دلائل کا تعلق ہے تو یہ مجررات اور ان دلائل کے بیان پر مشتمل ہیں جو نبیؐ کی صفات کی وضاحت کرتے ہیں۔ اگرچہ کتب حدیث میں علاماتِ نبوت، آیاتِ نبوت، دلائلِ نبوت اور خصائصِ رسولؐ جیسے موضوعات پر بھی ابواب قائم کے گئے ہیں، لیکن سب سے پہلے ان موضوعات پر ثقہ محدث محمد بن یوسف الفريابی (م ۲۱۲ھ) نے 'دلائل النبوة' میں لکھا ہے۔ ان کے بعد علی بن محمد المدائی (م ۲۵۵ھ) نے 'آیات النبی'، داؤد بن علی الأصمہبی (م ۲۷۰ھ) نے 'اعلام النبوة'، ابن قتیبیہ (م ۲۷۶ھ) نے 'اعلام رسول الله' اور ابن ابی حاتم (م ۳۲۷ھ) نے 'اعلام النبوة' میں ان موضوعات پر تحریر کیا ہے۔ علاوه ازیں ان موضوعات پر لکھنے والوں میں ابو بکر بن آبی الدنیا (م ۲۸۱ھ)، ابو عبد اللہ بن مندہ (م ۳۹۵ھ)، ابو نعیم احمد بن عبد اللہ الأصمہبی (م ۳۳۰ھ)، جن کی ایک مختصر طبع ہوتی ہے، جس میں بہت سی ضعیف روایات ہیں اور قاضی عبدالجبار المعتزی (م ۳۱۵ھ) (جن کی تصنیف 'تبیین دلائل النبوة'، طبع ہو چکی ہے) کے نام قابل ذکر ہیں۔ علاوه ازیں ابوالعباس جعفر بن محمد المستغمری (م ۳۳۲ھ) کا نام بھی لامیق ذکر ہے۔ پھر ابو بکر احمد بن حسین الیبیمی (م ۴۵۵ھ)، جن کی کتاب طبع ہو چکی ہے۔ اس میں 'صحیح' اور 'حسن' احادیث بھی ہیں اور ضعیف، 'موضوع' بھی۔ حافظ الذہبی نے اس کتاب کا اقتضان انداز میں ذکر کیا ہے اور ابو الحسن علی بن محمد الماوردی (م ۴۵۰ھ)، جن کی کتاب طبع ہو چکی ہے، اور ابو القاسم اسماعیل الأصفہبی (م ۵۳۵ھ)، پھر عمر بن علی الملقن (م ۸۰۲ھ) جن کی کتاب 'خصائص افضل الخلقین' ہے اور آخر میں جلال الدین السیوطی (م ۹۱۱ھ) جن کی 'الخصوص الکبری' (مطبوع) سیرت، دلائل اور شماہل پر مشتمل ہے۔ کتب خصائص بہت سی ہیں، جن میں سے صرف چند کا یہاں ذکر کیا ہے۔

## کتب شماہل

کتب شماہل اخلاقی نبیؐ اور آپؐ کے آداب و صفات پر مشتمل ہوتی ہیں۔ اس

موضوع پر ابوالحنتری وہب بن وهب الائسی (م ۲۰۰ھ) خطاطی، تالیف کی۔ پھر ابوالحسن علی بن محمد المدائی (م ۲۲۳ھ) کی کتاب صفتہ النبی ..، داؤد بن علی الاصحہنی (م ۲۷۰ھ) کی صفتہ اخلاق النبی ..، لایق ذکر ہیں۔ ابن التدیم نے بھی بعض کتابوں کا ذکر کیا ہے۔ اس موضوع پر حافظ ترمذی (م ۲۷۹ھ) کی الشہائل المنبویۃ و الخصالص المصطفویۃ، بھی قابل ذکر ہے۔ ابواشیخ عبد اللہ بن محمد بن حیان الاصھہنی (م ۲۷۳ھ) کی تالیف اخلاق النبی و آدابہ، بھی طبع ہو چکی ہے۔ پھر ابو سعد عبد الملک بن محمد النیسا بوری (م ۳۰۶ھ) کی شرف المصطفی، اور ابو العباس المستغفری (م ۲۸۳ھ) کی الشہائل النبی، بھی ہے۔ اس موضوع پر قاضی عیاض (م ۵۲۲ھ) کی کتاب الشفاء بعیریف حقوق المصطفی، (مطبوع) ایک جامع کتاب ہے۔ اس کی احادیث کی حافظ سیوطی (م ۹۱۱ھ) نے اپنی کتاب مناہل الصفا فی تخریج آحادیث الشفا، میں تخریج کی ہے۔ یہ بھی مطبوع ہے۔ متعدد علماء نے اس کی شرح حلکھلی ہے۔ ان میں علی القاری (م ۱۰۱۲ھ) کی فی شرح الشفا، (مطبوع) اور خفاجی (م ۱۰۲۹ھ) کی نسیم الریاض فی شرح الشفاللقاء ضی عیاض، لایق ذکر ہیں۔ حافظ ابن کثیر (م ۷۷۴ھ) نے اس موضوع پر الشہائل الرسول، (مطبوع) تصنیف کی ہے۔

کتب سیرت

جہاں تک سیرت کی کتابوں کا تعلق ہے تو وہ صحت و دقت میں قرآن و حدیث کے بعد آتی ہیں۔ جو چیز ان کتب کو عظیم علمی قدر و قیمت عطا کرتی ہے وہ یہ ہے کہ یہ بہت پہلے اور متعین طور پر تابعین کے باٹھوں لکھی گئی ہیں، جب کہ صحابہ کرام موجود تھے اور انھوں نے سیرت نگاروں کی تحریروں کا انکار نہیں کیا۔ صحابہ کرام کو سیرت کا دقیق اور وسیع علم تھا، کیوں کہ انھوں نے واقعات سیرت کے ساتھ زندگی گزاری تھی اور ان میں شریک رہے تھے۔ رسول اللہ ﷺ سے ان کی محبت اور تعلق، آپ کی اتباع کی رغبت اور احکام میں آپ کی سنتوں کو اپنانے کی وجہ سے سیرت سے متعلق معلومات و اطلاعات ان کے درمیان عام تھیں اور ان کے مذاکرات کا حصہ تھیں۔ صحابہ کرام میں بہت سے لوگ سیرت کے اہتمام کے لیے مشہور ہوئے۔ ان میں حضرت عبد اللہ بن

عباس<sup>ؓ</sup>، حضرت عبد اللہ بن عمرو بن العاص<sup>ؓ</sup> اور حضرت براء بن عازب<sup>ؓ</sup> قابل ذکر ہیں۔ ۱۲۔

یوں اولین مرحلہ میں سیرت نگاری کے آغاز کی وجہ سے بڑی حد تک اس میں تحریف، مبالغہ، اور ضیاءع کا احتمال کم ہو گیا ہے۔

### اولین سیرت نگاران

تابعین اور تبع تابعین میں سیرت نگاروں سے متعلق کئی جدید مطالعات سامنے آئے ہیں۔ ۱۳۔ لیکن ان میں ان کے احوال کو بیان کرنے میں جرح و تعدیل کا اہتمام نہیں کیا گیا ہے اور نہ ان کی کتابوں کو اصطلاح حدیث کے قواعد اور حدیثی پہلو سے پرکھنے کی کوشش کی گئی ہے۔ یہ سیرت نگار درج ذیل ہیں:

— آبان بن عثمان بن عفان (م ۱۰۵-۱۰۱ھ) : تابعین میں ثقہ محدث ہیں۔

— عروہ بن الزبیر بن العوام (م ۹۳ھ) : تابعین میں محدث ہیں۔ ان کا شمار مدینہ کے سات مشہور فقهاء میں ہوتا ہے۔

— عامر بن شراحیل الشعی (م ۱۰۳ھ) : ثقہ محدث ہیں۔ ان کی کتاب ‘المغازی’ ہے۔

— عاصم بن عمر بن قتادہ (م ۱۱۹ھ) : ثقہ محدث ہیں۔

— محمد بن مسلم بن شہاب الزہری (م ۱۲۳ھ) : ان کا شمار اپنے زمانہ کے بڑے محدثین میں ہوتا ہے۔ علمائی جرح و تعدیل نے ان پر اعتماد کا اظہار کیا ہے۔ وہ اولین شخص ہیں جنہوں نے سیاق کی تکمیل اور واقعات میں بغیر انقطع اسانید کے اتصال پیدا کرنے کے لیے اسانید کو جمع کرنے کا طریقہ استعمال کیا۔ زہری پر تنقید کی گئی ہے کہ وہ اپنے متعدد شیوخ سے مردی احادیث کو، بغیر ہر ایک کی حدیث کو والگ الگ بیان کرنے کے، ایک کو دوسرے سے ملا دیتے ہیں، لیکن اس تنقید کو، جسے قاضی عیاض<sup>ؓ</sup> نے قدماء کے بارے میں بیان کیا ہے، نوویٰ اور عراقیٰ جیسے بڑے علماء نے رد کر دیا ہے اور وضاحت کر دی ہے کہ یہ عمل جائز ہے، جب کہ اس کو بیان کر دیا گیا ہو

اور تمام راوی ثقہ ہوں۔

— شرحبیل بن سعد المدنی (م ۱۲۳ھ)؛ معتبر شخصیت کے مالک ہیں۔ ان کا انتقال تقریباً سو برس کی عمر میں ہوا۔ ابن خزیمہ اور ابن حبان نے اپنی کتابوں میں ان کی احادیث کی تخریج کی ہے۔ ابن عینہؒ کا قول ہے: ”ان سے زیادہ مغازی اور اصحاب بد رکاجانے والا کوئی نہیں تھا۔“<sup>۱۳</sup>

— یزید بن ہارون الأسدی المدنی (م ۱۳۰ھ)؛ ثقہ تابعی ہیں۔ عروہ اور زہری پر اعتماد کرتے ہوئے انھوں نے مغازی پر لکھا ہے۔ ابن الحنفی ان سے روایت کرتے ہیں۔<sup>۱۴</sup>

— عبد اللہ بن آبی بکر بن عمرو بن حزم (م ۱۳۵ھ)؛ تابعین میں ثقہ محدث ہیں۔

— موسیٰ بن عقبہ (م ۱۳۰ھ)؛ زہری کے تلامذہ میں ثقہ محدث ہیں۔ امام مالکؓ نے مغازی میں ان کی کتاب کی تعریف کی ہے اور کہا ہے: ”وہ مغازی میں صحیح ترین کتاب ہے۔“<sup>۱۵</sup> یحییٰ بن معین نے کہا ہے: ”موسیٰ بن عقبہ کی کتاب، جو زہری سے مستفاد ہے، ان کتب میں سب سے صحیح ہے۔“<sup>۱۶</sup>

امام شافعیؓ نے کہا ہے: ”مغازی میں موسیٰ بن عقبہ کی کتاب سے زیادہ کوئی کتاب صحیح نہیں ہے، اگرچہ یہ مختصر ہے اور اس میں بعض وہ چیزیں مذکور نہیں جو دوسری کتابوں میں بیان کی گئی ہیں۔“<sup>۱۷</sup>

ذہبیؓ نے لکھا ہے: ”جہاں تک مغازی موسیٰ بن عقبہ کا تعلق ہے، وہ ایک جلد میں ہے، جو بڑی نہیں ہے۔ ہم نے اسے سنا ہے۔ اس کا غالب حصہ صحیح، اور مرسل جید ہے، لیکن مختصر ہے، اس میں اضافہ اور تتمہ کی ضرورت ہے۔“<sup>۱۸</sup> حافظ ابن حجرؓ مغازی موسیٰ بن عقبہ سے واقف ہوئے اور اجازت کے ذریعہ اس کی روایت حاصل کی۔ اسی طرح علی بن عثمان بن الصیرفی (م ۸۳۲ھ) نے حسن بن محمد بن القریشہ سے اس کی سماعت کی۔<sup>۱۹</sup>

— سلیمان بن طرخان الیمی (م ۱۳۳ھ)؛ تابعین میں ثقہ محدث ہیں۔ ان

کاشمار علمائی جرح و تعدیل میں ہوتا ہے۔ حافظ ابن حجر<sup>ان</sup> کی کتاب سیرت سے واقف تھے۔ ۲۱۔ ان کی کتاب 'السیرۃ الصحیحة'، کامختصر حصہ ہی محفوظ رہ سکا ہے۔ ۲۲۔

- عمر بن راشد (م ۱۵۳ھ) : زہری کے تلامذہ میں سے ہیں۔ یہ بھی ثقہ محدث تھے: ”وہ علم کا ایسا خزانہ تھے جس میں صدق، طلب و تحقیق، تقویٰ و احتیاط، جلالتِ شان اور حسن تصنیف سمجھی کچھ تھا۔“ ۲۳۔

- محمد بن احتج (م ۱۵۱ھ) : زہری کے تلامذہ میں ہیں۔ وہ مغازی کے امام تھے، لیکن ان کی مرویات اصولِ حدیث کی رو سے 'صحیح' بلکہ 'حسن' کے درجہ تک نہیں پہنچتیں، کیوں کہ وہ مدلس، ہیں۔ ان کی سیرت 'حسن'، اور 'ضعیف' دونوں پر مشتمل ہے۔ اب ان عدیٰ کہتے ہیں: ”میں نے ان کی احادیث کی تفتیش کی ہے، ان کے سلسلہ میں ضعف کا فیصلہ نہیں کیا جا سکتا۔ دوسروں کی طرح یہی کبھی کبھی غلطی کرتے ہیں، یا وہم کا شکار ہو جاتے ہیں۔ ثقہ اشخاص اور ائمہ نے ان سے روایت کی ہے۔ ان پر کوئی اعتراض نہیں ہے۔“

یہ شہادت صرف ابن عدیٰ کے مقام و مرتبہ اور تو شیق میں ان کے تشدد ہی کی وجہ سے عظیم اہمیت کی حامل نہیں ہے، بلکہ اس لیے بھی اہم ہے کہ اس کا مدار روایات کی چھان پھٹک پر ہے، نہ کہ صرف قدیم ناقدین کے اقوال کے نقل پر، جو ابن احتج پر قدریت، شیعیت، تدليس اور تصحیف کے اتهام کے ارد گرد گھومتے ہیں۔ یحییٰ بن سعید اموی نے ان پر نقد کرتے ہوئے کہا ہے: ”ابن احتج اسماء میں تصحیف سے کام لیتے ہیں، کیوں کہ انھوں نے دیوان سے لیا ہے۔“ ۲۴۔ فاطمہ زوجہ عروہ بن زبیر سے روایت میں ان کے کذب کے احتمال کی بات بھی کہی جاتی ہے، لیکن ان کا کذب ثابت نہیں ہے، کیوں کہ ان پر اتهامات کی تردید امام احمد بن حنبل<sup>ا</sup> اور دیگر بڑے ائمہ اور ناقدین نے کی ہے۔ حافظ ذہبی<sup>ب</sup> نے کہا ہے: ”اس میں شک نہیں کہ ابن احتج نے انساب کے بیان میں طوالت سے کام لیا ہے اور لا طائل اشعار بیش کیے ہیں اور ایسے آثار بیان کیے ہیں جو صحت کے درجہ پر فائز نہیں، اسی کے ساتھ اکثر وہ صحیح چیزیں ان سے فوت ہو گئیں جو ان کے پاس موجود نہیں تھیں، لہذا ان کی کتاب کی تشقیح و تصحیح کی ضرورت ہے اور ان چیزوں

کو شامل کرنے کی ضرورت ہے جوان سے فوت ہو گئی ہیں۔” ۲۵ ذہبی نے کہا ہے : ”ابن اسحق مغازی میں حجت ہیں۔ اور ان کے منا کیر و عجائب ہیں۔” ۲۶

حافظ ذہبی نے حدیث میں ابن اسحق کے مرتبہ کا اعتراف کرتے ہوئے ان کی تعریف کی ہے۔ لکھتے ہیں : ”ان کو بلند مرتبہ حاصل ہے اور یہ ان کے لیے کافی ہے، بالخصوص سیرت میں۔ جہاں تک حدیث کا تعلق ہے تو وہ، علاوہ ان کے جن میں وہ شاذ ہیں، صحت کے درجے سے گری ہوئی ہیں، لہذا ان کو منکر سمجھا جاتا ہے۔” ۲۷ حافظ عراقی نے کہا ہے : ”مشہور تو یہ ہے کہ ابن اسحق کی حدیث قبول کی جائے گی، لیکن وہ مُلْس ہیں۔ اگر وہ تحدیث کی صراحت کرتے تو ان کی حدیث مقبول ہوتی۔“ ۲۸

حافظ ذہبی کہتے ہیں : ”میرے سامنے جو چیز ظاہر ہوتی ہے وہ یہ ہے کہ ابن اسحق حسن الحدیث اور صالح الحال، نیز صادق ہیں۔ جو روایت وہ تنہا کرتے ہیں وہ مجہول ہوتی ہے۔ ان کے حافظہ میں کچھ کی ہے، البتہ ایمہ ان کی روایات قبول کرتے ہیں۔“ ۲۹ انھوں نے مزید کہا ہے : ”ابن اسحق علم کے خزانوں میں سے ہیں، مغازی و سیر میں یک عالم ہیں، حدیث میں وہ ماہر نہیں ہیں، لہذا ان کی حدیث صحت کے مرتبہ سے گرگئی ہے، فی نفسہ وہ صادق اور ارجحہ ہیں۔“ ۳۰

حافظ ابن حجر عسقلانی کہتے ہیں : ”جس چیز میں ابن اسحق منفرد ہیں اگرچہ وہ صحیح کے درجہ تک نہیں پہنچتی، اگر وہ تحدیث کی صراحت کر دیتے ہیں تو ‘حسن’ کے درجہ پر ہیں۔۔۔ جو صحیح، اور ‘حسن’ میں فرق نہیں کرتا وہ ان کو صحیح، قرار دیتا ہے اور ہر وہ چیز جو صحیح کے لیے مناسب ہے اس کو صحیح، کہتا ہے، یہ طریقہ ابن حبان اور ان سب کا ہے جن کا ذکر ان کے ساتھ آتا ہے۔“ ۳۱ اس کے معنی نہیں کہ سیرت میں ان کتاب کی ساری مرویات کو صحیح قرار دے دیا جائے۔ اس میں منکر، اور مُمْنَع، روایات بھی ہیں، جیسا کہ ان کے بارے میں حافظ ذہبی کا کہنا ہے : ”وہ صالح الحدیث ہیں۔ میرے نزدیک ان کا اس کے علاوہ کوئی گناہ نہیں کہ انھوں نے سیرت میں منکر اور مُمْنَع چیزیں بھی بھر دی

بیں۔“ ۳۲

حافظ ابن حجر<sup>ؒ</sup> نے سیرت ابن ہشام کی منقطع احادیث کو ایک مستقل کتاب میں جمع کر دیا تھا، لیکن افسوس کہ وہ ضائع ہو گئی۔ ۳۳

ابن احتج سے سیرت کی روایت کرنے والوں میں درج ذیل افراد ہیں: زیاد بن عبد اللہ البرکانی (ان کے طریق سے ابن ہشام نے روایت کیا ہے۔)، بکر بن سلیمان (ان کے طریق سے خلیفہ بن خیاط نے تاریخ میں روایت کی ہے۔) اور سلمہ بن افضل الابرش (ان کے بارے میں طبری کہتے ہیں: ”خراسان سے بغداد تک کی تاریخ پر نظر ڈالنے سے یہ بات ثابت ہو جاتی ہے کہ ابن احتج کا تعلق سلمہ بن افضل سے تھا۔“ ۳۴

یونس بن بکیر (م ۱۹۵ھ): ابن حجر<sup>ؒ</sup> کی رائے ہے کہ وہ سچے ہیں، لیکن غلطی کرتے ہیں۔ ۳۵ ذہبی<sup>ؒ</sup> کی رائے میں وہ حسن الحدیث ہیں۔ مسلم<sup>ؒ</sup> نے ’شوahد‘ میں ان سے لیا ہے، لیکن ’اصول‘ میں نہیں۔ بخاری<sup>ؒ</sup> نے ’شوahد‘ میں ان کا ذکر کیا ہے۔ ۳۶ جب کہ ابو داؤد سجستانی صراحت کرتے تھے کہ ”وہ جنت نہیں ہیں۔ وہ ابن احتج کے کلام کو لے کر احادیث سے ملا دیتے تھے۔“ ۳۷

ابراهیم بن سعد الزہری (م ۲۸۵ھ): ان کے طریق سے احمد بن محمد بن ایوب صاحب المغازی روایت کرتے ہیں۔ یہ وہ روایت ہے جسے حاکم العینیسا پوری نے اپنی مستدرک میں نقل کیا ہے۔ ۳۸ اور ہارون بن ابی عیسیٰ کہ ابن سعد نے ان کی روایت پر اعتماد کیا ہے۔ اور عبد اللہ بن ادریس الاولودی: ان کے طریق سے ابن احتج نے بھی لیا ہے۔ اور محبی بن سعید الاموی، جھونوں نے ابن احتج سے مغازی کا حصول سماع کے ذریعہ کیا اور اس میں اضافہ کیا۔ ۳۹ ان کی سیرت کی روایات میں بعض اختلافات پائے جاتے ہیں۔ اس سے پتہ چلتا ہے کہ ابن احتج اپنی سیرت میں وقتاً فوقتاً تشقیح کیا کرتے تھے۔

ایسا ظاہر ہوتا ہے کہ یونس بن بکیر ان روایات میں سب سے قدیم ہیں اور بکانی کے پاس وہ نسخہ تھا جس کو ابن احتج نے منقع کیا تھا کہ بکانی کی روایت میں ابن احتج نے حضرت عبد اللہ بن مسعود<sup>ؓ</sup> کو حبشه کی ہجرت دوم کے مہاجرین میں ذکر کیا

ہے۔ ۳۰۔ جب کہ یوس بن گیر کی روایت میں ان کو اولین مہاجرین میں شمار کیا گیا ہے۔ ۳۱۔ اسی طرح بکانی کی روایت میں ہے کہ نجاشی سے مسلمانوں کی طرف سے حضرت جعفر بن ابی طالب<sup>ؑ</sup> نے گفتگو کی تھی، لیکن یوس بن گیر کی روایت کے مطابق نجاشی سے گفتگو کرنے والے حضرت عثمان بن عفان<sup>ؓ</sup> تھے اور حضرت جعفر بن ابی طالب<sup>ؑ</sup> نے صرف مترجم کے فرائض انجام دیے تھے، لیکن ابن احتج نے اس روایت کی صحت کی نقی کرتے ہوئے اس کی تعقیب کی ہے۔ ۳۲۔

سیرت ابن احتج کی متعدد روایات میں پائے جانے والے اختلافات میں سے یہ بھی ہے، جس کا ذکر اب ابن احتج نے یوس بن گیر کی روایت میں کیا ہے کہ نبی ﷺ نے نجاشی آصم کو جس وقت آپ<sup>ؐ</sup> نے ملوكِ ارض کو خطوط بھیج تھے۔ اسلام کی دعوت دیتے ہوئے خط بھیجا تھا۔ ۳۳۔ جب کہ بکانی کی روایت میں اصحابہ کا ذکر نہیں ہے۔ ۳۴۔ اس سے یہ دلیل ملتی ہے کہ ابن احتج وقتاً فوقتاً اپنی سیرت کی ت İçیج کیا کرتے تھے، کیوں کہ نجاشی اصحابہ اسلام لے آیا تھا، لہذا اس دعوت کا مخاطب کوئی دوسرا نجاشی تھا، جیسا کہ امام مسلم<sup>ؓ</sup> سے ثابت ہے۔ ۳۵۔

- ابو عشر السندي (م ۱۷۱ھ) : مغازی کی وسیع معلومات رکھتے تھے، مگر حدیث میں ضعیف سمجھے جاتے ہیں۔ ۳۶۔

- عبد الملک بن محمد بن ابی بکر بن حزم المدنی (م ۱۷۶ھ) : اپنی کتاب 'المغازی' میں ثقہ محدث ہیں۔ ۳۷۔

- میگی بن سعید الاموی (م ۱۹۲ھ) : ثقہ محدث ہیں۔ انھوں نے بھی مغازی تصنیف کی تھی۔

- ولید بن مسلم الدمشقی (م ۱۹۶ھ) : ثقہ محدث ہیں۔

- یوس بن گیر (م ۱۹۹ھ) : سیرت ابن احتج کے راویوں میں ہیں۔ حافظ ابن حجر<sup>ؒ</sup> کے مطابق مغازی پران کے اضافے بھی ہیں۔ ۳۸۔

- محمد بن عمر الواقدی (۷۰۷ھ) : وہ اپنے علمی مواد کی کثرت کے باوجود

محدثین کے نزدیک ضعیف ہیں۔ ۵۹۔ وہ اکثر ابن احْقَن کی سیرت پر اضافے کرتے ہیں اور روایات کے بارے میں اپنی رائے کا اظہار کرتے ہیں اور ان میں ترجیح قائم کرتے ہیں۔ ۵۰۔ ان کے پاس ایک بڑی لائبریری تھی، جس میں کتابوں کے چھ سو تھیں تھے، جن کو کرخ سے رصانہ تک منتقل کرنے کے لیے انھیں ایک سو سیس جانوروں کے ضرورت پڑی تھی۔ ۵۱۔ انھوں نے صرف کتابوں ہی پر اکتفا نہیں کیا، بلکہ واقعات کی حقیقت کا علم حاصل کرنے کے لیے خود متعلقہ جگہوں پر گئے اور وہاں کا حال بیان کیا۔ عقیدہ اور شریعت کے معاملہ میں ان کی روایات دلیل کے طور پر پیش کرنے کے قابل نہیں ہیں، لیکن واقعات کی تفصیل کے لیے مفید ہیں، خاص طور پر جب احادیث صحیحہ سے ان کا تعارض نہ ہو۔ حافظ ابن حجر<sup>ؒ</sup> جھوٹوں نے واقدی کو متروک قرار دیا ہے۔ کہتے ہیں: ”وَاقِدِي أَغْرِيَ أَخْبَارِ صَحِيحٍ أَوْ رَأْيِهِ“ ۵۲۔ حافظ ابن حجر<sup>ؒ</sup> نے مغازی واقدی ہمارے اصحاب کے نزدیک وہ مقبول ہیں۔ ۵۳۔ حافظ ابن حجر<sup>ؒ</sup> نے مغازی واقدی سے انتخاب کیا ہے اور کہا ہے کہ وہ فی نفسہ اہل علم اور اہل مغازی کے نزدیک مصدر ہیں، بشرطے کہ اس میں ان کا کسی سے تعارض نہ ہو۔

واقدی کی مغازی کی تحقیق سے معلوم ہوتا ہے کہ بسا اوقات وہ ایسے طرق سے روایات پیان تے ہیں جن میں مذکور رجال کا ذکر کتب علم رجال میں نہیں ملتا۔ جہاں تک ان روایات کا تعلق ہے جن کو ابن سعد نے واقدی سے نقل کیا ہے تو لگتا ہے کہ انھوں نے ان کا انتخاب کیا ہے، کیوں کہ ان روایات کے رجال کا ذکر کتب رجال میں ملتا ہے۔ اس کے معنی یہ ہوئے کہ واقدی کی انسانیہ میں ایسے رجال ہیں جن کی حدیث میں کوئی روایت نہیں ہے، اسی لیے کتب الرجال نے ان کا ذکر نہیں کیا۔

حافظ ابن کثیر<sup>ؒ</sup> کا رجحان واقدی کے صدق کی طرف ہے۔ وہ کہتے ہیں: ”وَاقِدِي كَمَرٌ حُسْنٌ، اضَافَهُ اورْ محَرٌ تارِيخٌ“ ۵۴۔ وہ اس معاملہ میں بڑے ایمہ میں سے ہیں، فی نفسہ سچے، لیکن بسیار گوییں۔ ۵۵۔

- محمد بن عائد الدمشقی (م ۲۲۵ھ): ثقہ محدث ہیں۔ حافظ ذہبی نے کتاب المغازی کا اکثر حصہ ان سے سنا ہے۔<sup>۵۶</sup> اور حافظ ابن حجر نے ان کی مغازی کے منتخب حصہ کی قراءت کی ہے۔<sup>۵۷</sup>

- علی بن محمد المدائی (م ۲۲۵ھ): ابن عدی نے ذکر کیا ہے کہ وہ حدیث میں قوی نہیں ہیں اور عسقلانی نے لسان المیز ان میں (جوضیف راویوں کے تراجم کے لیے ہے) ان کا ذکر کیا ہے۔ اس سے ثابت ہوتا ہے کہ انھوں نے ان کے سلسلہ میں ضعف کی بات کہی ہے۔ لیکن ان کے 'ترجمہ' میں جو وارد ہوا ہے اس کے مطابق اخبار میں ان کی صداقت کا پتہ چلتا ہے۔ طبری کہتے ہیں: "وہ ایام الناس کے عالم اور اس میں صدقہ تھے۔"<sup>۵۸</sup> حافظ ذہبی نے لکھا ہے: "وہ جو کچھ نقل کرتے ہیں اس میں تصدیق کردہ اور عالی ال اسناد تھے۔"<sup>۵۹</sup> المدائی سیرت کے چند موضوعات کو اپنی کتاب میں نقل کرنے میں منفرد ہیں۔ انھوں نے سیرت کے اجتماعی اور اقتصادی پہلوؤں کا مطالعہ بھی پیش کیا ہے۔ اس کا فائدہ علم تاریخ اسلامی کا بڑا عظیم خسارہ سمجھا جاتا ہے۔

- صالح بن احقی الجرمی النحوی (م ۲۲۵ھ): حدیث اور اخبار میں جلیل القدر تھے۔ سیرت میں ان کی کتاب بہت خوب ہے۔<sup>۶۰</sup>

- اسماعیل بن جعیف (م ۲۲۷ھ): ان کی کتاب کا نام 'أخبار النبي و مغازیہ' ہے۔<sup>۶۱</sup>

- سعید بن یحییٰ بن سعید الاموی (م ۲۳۹ھ): ثقہ محدث ہیں۔ انھوں نے بھی مغازی تصنیف کی ہے۔<sup>۶۲</sup>

- احمد بن حارث الحنزاز (م ۲۵۸ھ): ان کی کتاب 'مغازی النبي و سرایاہ و آزواجہ' کا نام ہے۔

- عبد الملک بن محمد الرقاشی البصري (م ۲۸۶ھ): ان کی کتاب کا نام 'المغازی' ہے۔ وہ سچے ہیں، لیکن غلطی کرتے ہیں۔

— ابراہیم بن اسماعیل العنبری الطوی (م ۲۸۰ھ) : ان کی کتاب بھی 'المغازی' کے نام سے ہے۔

— ابراہیم بن اسحق القاضی (م ۲۸۲ھ) : ان کی کتاب بھی 'المغازی' کے نام سے ہے۔  
 کتب تراجم میں متعدد تابعین اور تبعیج تابعین کا ذکر ہے، جو علم سیرت سے شغف رکھتے تھے۔ مثلاً عکرمہ مولیٰ ابن عباس۔ جن کے بارے میں طحاوی کا کہنا ہے کہ "غازی کے اخبار عکرمہ مولیٰ ابن عباس اور زہری کے ارد گرد گھومتے ہیں"۔ ۲۳ اور یعقوب بن عتبہ بن المغیرہ المدنی (م ۱۲۸ھ)، داؤد بن الحسین الاموی (م ۱۳۵ھ) اور عبد الرحمن بن عبد العزیز حنفی (م ۱۶۲ھ) اور محمد بن صالح بن دینار (م ۱۶۸ھ) اور عبد اللہ بن جعفر الحنفی المدنی (م ۱۷۰ھ)۔ یہ وہ لوگ ہیں جن کی تالیفات کا ذکر تو نہیں ملتا، البته سوانح گاروں نے سیرت پر ان کے اهتمام اور توجہ کا ذکر کیا ہے۔ ۲۴  
 یہ سیرت گاری کی اولین شخصیتیں ہیں۔ ان میں سے اکثر کے بارے میں ناقدین حدیث کی توثیق ان کے ضبط و عدالت پر دلالت کرتی ہے۔ علماء نے یہی دونوں شرطیں راویوں کی توثیق کے لیے مقرر کی ہیں۔ اب اگر محمدین کے نزدیک یہ لوگ ثقہ ہیں تو یہ توثیق سیرت کی ان تحریروں کو عظیم علمی مرتبہ عطا کرتی ہے۔

اللہ تبارک و تعالیٰ نے سیرت نبوی کو ضیاع، تحریف اور مبالغہ آمیزی سے محفوظ رکھا ہے کہ اس کے واسطے کھرے کھوٹے کی پر کھر کھنے والے ایسے ناقدین مہیا کیے، جنہوں نے اس پر اپنی انتہائی توجہات صرف کیں اور موڑخین و قصہ گو لوگوں کے قلم چلنے سے پہلے ہی اس کے اولین بنیادی اصول وضع کر دیے۔ یہ کتب سیرت کی وہ خصوصیت ہے جو تاریخ و اخبار کی کتابوں کو نصیب نہیں۔ یہ صفت سیرت کو اس لیے حاصل ہوتی کہ اس کو امانت دار محمدین میسر آئے اور اس کے علماء نے سنداً و متنان تقدیر روایات کے واضح منابع مرتب کیے اور ایسا اسلوب اپنایا جو سنجیدگی و اخلاص سے پُر اور حشو و مبالغہ سے پاک ہے۔

دست یاب اہم مصادر سیرت

یہ حق ہے کہ جن شخصیات کی کتب سیرت کا اوپر ذکر کیا گیا ہے ان میں سے بیش تر مفقود ہیں، لیکن جو مصادر جو ہم تک پہنچے ہیں وہ سب کے سب انہی مذکورہ تصنیفات سے مستفاد ہیں اور ان میں کثرت سے ان کی اسانید کا ذکر کیا گیا ہے۔ بعد کی کتابوں کی اساس وہی اولین تصنیفات ہیں جن کا اوپر ذکر کیا گیا ہے، نہ صرف مواد کے معاملے میں، بلکہ اندازِ پیشِ کش میں بھی۔

سیرتِ نبوی کے ممتاز ترین مصادر، جو ہم تک پہنچے ہیں، درج ذیل ہیں:

**سیرت ابن ہشام:** یہ سیرت ابن احْقَ کی 'تہذیب' ہے۔ ابن ہشام نے اس میں سے اکثر اسراییلیات اور مخلوق اشعار کو حذف کر دیا ہے اور اس میں لغت و انساب سے متعلق معلومات کا اضافہ کیا ہے۔ اس کتاب کو جمہور علماء کی جانب سے مقبولیت حاصل ہوئی اور بعد کی تالیفیات اسی کی اساس پر وجود میں آئیں۔ حق یہ ہے کہ اس کی مغازی حیاتِ رسول ﷺ کی جو تصویر پیش کرتی ہیں وہ بڑی حد تک وہی تصویر ہے جس کو کتبِ حدیث میں پیش کیا گیا ہے۔ یہ بات آپؐ کی سیرت کو بڑی حد تک توثیق عطا کرتی ہے۔ سیرت ابن ہشام کی شرح حافظ سہیلی (م ۵۵۸ھ) نے اپنی کتاب 'الروض الافت' (مطبوعہ) میں پیش کی ہے۔

**طبقات ابن سعد:** ابن سعد (م ۲۳۰ھ) کی 'الطبقات الکبریٰ'، کی اولین دو جلدیں سیرت کے لیے مخصوص ہیں۔ خطیب بغدادی اور عسقلانی کے مطابق ابن سعد ثقہ ہیں اور اپنی بہت سی روایات میں تحقیق کرتے ہیں، لیکن واقعی جیسے ضعیف راویوں سے بھی کثرت سے نقل کرتے ہیں، حتیٰ کہ ابن الندیم نے ان پر سرقہ کا الزام لگایا ہے۔ مگر تحقیق سے معلوم ہوتا ہے کہ ابن سعد ایسے مؤلف ہیں جس کا اپنا منبع ہے۔ واقعی سے انہوں نے اسی طرح نقل کیا ہے جس طرح دوسرے شیوخ سے کیا ہے، جن میں نمایاں نام عفان بن مسلم، عبید اللہ بن موسی اور فضل بن دکین ہیں اور ان تینوں کا شمار ثقہ محدثین میں ہوتا ہے۔ ۲۵—حافظ ذہبیؒ نے کہا ہے: "ان (یعنی واقعی) کے کاتب نے ان سے جو کچھ روایت کیا ہے وہ غیر کی ان سے روایت کے مقابلہ میں کسی قدر افضل ہے۔" ۲۶—

تاریخ خلیفہ بن خیاط: خلیفہ بن خیاط (م ۲۴۰ھ) ثقہ محدث ہیں۔ ان کا شمار امام بخاری کی صحیح میں ان کے شیوخ میں ہوتا ہے۔ ان کی کتاب (تاریخ خلیفہ بن خیاط) عام تاریخ کی کتاب ہے، جس کی ابتداء میں اولین درجہ میں اُن احتجاج پر اعتماد کرتے ہوئے سیرت کے واقعات کو خصر آبیان کیا گیا ہے۔ ۲۷۔

اسباب الاشراف: احمد بن یحییٰ بن جابر البلاذری (م ۲۷۹ھ) کی 'اسباب الاشراف' نسب پر مرتب کردہ عام تاریخ کی کتاب ہے۔ اس کے قسم اول کو بلاذری نے سیرت کے لیے مخصوص کیا ہے۔ محدثین بلاذری کو ضعیف قرار دیتے ہیں، چنانچہ عقلانی نے اپنی تالیف 'اسان المیز ان' میں ضعفاء کے ضمن میں ان کا ذکر کیا ہے۔

تاریخ طبری: محمد بن جریر طبری (م ۳۱۰ھ) کی 'تاریخ الرسل و الملوك' کے ایک حصے کو سیرت کے لیے مخصوص کیا گیا ہے۔ طبری ثقہ ہیں۔ اُولین درجہ میں انہوں نے ابن احتجاج پر اعتماد کیا ہے۔ طبری کا منبع یہ ہے کہ وہ صحت وضعف کے اعتبار سے روایات کی تنقید کا اہتمام نہیں کرتے، بلکہ انسانید کے ساتھ ان کا ذکر کرنے کے بعد تحقیق و ترجیح کی ذمہ داری قاری پر ڈال دیتے ہیں۔ ۲۸۔

الدرر فی اختصار المغازی والسیر: ابن عبد البر القرطبی (م ۳۶۳ھ) کا شمار اپنے زمانہ کے معروف محدثین میں ہوتا ہے۔ انہوں نے اپنی کتاب 'الدرر فی اختصار المغازی والسیر' کی تالیف میں کتب حدیث ۲۹ کے ساتھ سیرت ابن احتجاج، سیرت موسیٰ بن عقبہ اور تاریخ ابن آبی خیشم پر اعتماد کیا ہے اور صرف ایک جگہ واقعی سے قفل کرنے کی تصریح کی ہے<sup>۲۹</sup>۔ لیکن انہوں نے اپنی مغازی میں ان سے روایت کرنے کی جانب اشارہ کیا ہے<sup>۳۰</sup>۔ اور کتاب کی عام ترتیب میں ابن احتجاج کی متابعت کی صراحت بھی کی ہے۔ ۲۲۔

جواہر السیرۃ: ابن حزم ظاہری (م ۲۵۶ھ) نے 'جواہر السیرۃ' کے نام سے کتاب تالیف کی ہے۔ انہوں نے انسانید چھوڑ دی ہیں اور مصادر کی طرف اشارہ نہیں کیا ہے<sup>۳۱</sup>۔ انہوں نے روایات کے درمیان ترجیح قائم کی ہے اور اپنی منتخب کردہ اشیاء کو

ثابت کیا ہے، نیز واقعات کی تاریخ میں تحقیق سے کام لیا ہے ۷۳۔ ان پر تلحیح کا غلبہ ہے، لہذا انھوں نے سیرت سے اشعار و قصص کو علیحدہ کرنے کا عمل بھی انجام دیا ہے۔ ۷۵۔ **الکامل فی التاریخ:** ابن الأثیر الجزری (م ۶۳۲ھ) ثقہ مؤرخ ہیں۔ ان کی کتاب 'الکامل فی التاریخ' عام تاریخ کی کتاب ہے، جس میں ایک حصے کو سیرت کے لیے مخصوص کیا گیا ہے۔

**عيون الأثر:** ابن سید الناس (م ۷۳۲ھ) ثقہ محدث ہیں۔ ذہبی اور ابن کثیر نے ان پر اعتماد کیا ہے۔ انھوں نے اپنی کتاب 'عيون الأثر فی فنون المغازی و السیر' میں ماقبل کتب مغاڑی سے نقل کرنے کے ساتھ کثرت سے کتب حدیث سے بھی نقل کیا ہے۔ کتاب کے مقدمہ میں انہوں نے اپنے مصادر کا ذکر کر دیا ہے۔

**زاد المعاد:** ابن قیم الجوزیہ (م ۷۵۱ھ) کا شمار بھی اپنے زمانہ کے علماء اعلام میں ہوتا ہے۔ ان کی کتاب 'زاد المعاد فی حدی خیر العباد' شامل، آداب، فقہ اور مغاڑی کا حسین گلدستہ ہے۔

**السیرۃ النبویۃ:** حافظ ذہبی (م ۷۴۸ھ) بھی ایک ثقہ مؤلف ہیں۔ ان کو عمدہ قسم کی تنقیدی عقلیت اور بالخصوص محدثین کے قواعدِ نقد کے استعمال کا ملکہ حاصل ہے۔ اپنی کتاب 'السیرۃ النبویۃ' میں انھوں نے بعض روایات پر نقد بھی کیا ہے۔

**البدایۃ والنهایۃ:** ابن کثیر (م ۷۲۷ھ) کا شمار ثقہ اور محقق ایمہ میں ہوتا ہے۔ ذہبی، عسقلانی اور ابن العماد الحنفی نے ان پر اعتماد کیا ہے۔ ان کی کتاب 'البدایۃ والنهایۃ' ایک عام تاریخ ہے، جس کا ایک حصہ سیرت کے لیے مخصوص ہے۔

**امتیاع الاسماء:** مقریزی (م ۸۲۵ھ) بھی ثقہ ہیں۔ انھوں نے اختصار سے کام لیتے ہوئے اپنی کتاب 'امتیاع الاسماء' میں اسناد کو چھوڑ دیا ہے۔ سخاوی کا اس کتاب کے بارے میں کہنا ہے: 'اس میں بہت سی قبل تنقید باقیں ہیں'۔<sup>۷۶</sup>

**المواصب اللدُّنیۃ:** احمد بن محمد القسطلانی (م ۹۲۳ھ) کی کتاب کا نام

‘الواحِبُ الْمَدْنِيَّةُ بِالْمُخْلَمِيَّةِ’ ہے۔ محمد بن عبد الباقی الزرقانی (م ۱۱۲۲ھ) نے اس کی شرح کی ہے۔

**السیرۃ الحلبیۃ:** برہان الدین الحلبی (م ۸۳۱ھ) کی کتاب کا نام ‘السیرۃ الحلبیۃ’ ہے۔ اس میں اسرائیلی قصہ اور حشووزہ وائدیں۔ ۷۷۔  
**سلیمان الحدی و الرشاد:** محمد بن یوسف الدمشقی الشامی (م ۹۳۲ھ) نے سیرت پر ایک تالیف کی ہے، جس کا نام سلیمان الحدی و الرشاد فی سیرۃ خیر العباد ہے۔ اس کتاب میں مؤلف نے تین سو سے زائد کتابوں سے انتخاب کیا ہے۔

یہ میں وہ اہم مصادر سیرت جو ہم تک پہنچے ہیں۔ ان کا درجہ قرآن کریم اور حدیث نبوی کے بعد ہے۔ لیکن اس کے معنی یہ نہیں کہ جو کچھ کتب سیرت میں مذکور ہے صحت کے اعتبار سے ان سب کی یکساں قدر و قیمت ہے، بلکہ یہ بھی ضروری نہیں کہ وہ سب صحیح ہوں۔ ان میں ضعیف بھی ہے اور صحیح بھی۔ سیرت کے مطالعہ کے وقت اولاً صحیح پر اعتماد کرنا چاہئے، پھر اس کی تعمیل کے لیے ‘حسن’ یا ‘قریب الحسن’ سے مدد لینی چاہئے۔ عقائد اور تشریعی امور میں ضعیف، کاسہارا نہیں لینا چاہئے، ہاں اخبار کے سلسلہ میں، مثلاً مکارم اخلاق پر آمادہ کرنے کے لیے یا عمرانیات، صناعات اور کاشت کاری وغیرہ کے پیان کے لیے ان کا تذکرہ کیا جاسکتا ہے۔ ان سے صرف اس وقت مدد لینی چاہیے جب قوی روایات موجود نہ ہوں۔

محمد بن حنبل نے اسی منبع کی اتباع کی ہے۔ عبد الرحمن بن مہدی (م ۷۷۱ھ) کا قول ہے: ”جب ہم نبی ﷺ سے حلال، حرام اور احکام میں روایت کرتے ہیں تو اسانید میں شدت اختیار کرتے ہیں اور رجال کو تنقید کی کسوٹی پر پرکھتے ہیں، لیکن جب فضائل اور ثواب و عقاب میں کچھ روایت کرتے ہیں تو اسانید میں نرمی برتنے ہیں اور رجال کے سلسلہ میں تسامح سے کام لیتے ہیں۔“ ۷۸۔

سیرت میں اس بات کی سخت ضرورت ہے کہ اس کی اسانید و متون کی محمد بن حنبل کے قواعد کے مطابق تحقیق و تحریک کی جائے۔ اس عمل میں اس بات سے مدد ملے گی کہ

تمام اہم مصادر سیرت نے اسناد کو بھی بیان کیا ہے اور سیرت کی روایت کرنے والوں میں ان محمدین کی اکثریت ہے جن کا ذکر کسب رجال نے کیا ہے اور ان کے احوال کی وضاحت کی ہے، نیز ان کے سلسلہ میں جرح و تعدیل کو بھی بیان کیا ہے۔

بعض لوگ اس منجع کو استعمال نہیں کر پاتے، اس لیکے اس میں خاصی جہد و مشقت کی ضرورت ہوتی ہے۔ رجال کی معرفت اور ان کے احوال کی تفہیش و تحقیق ایک محنت طلب کام ہے، پھر علوم حدیث میں ان کی عدم مہارت اور نقد تاریخی میں ان کی تطبیق کی مناسب صلاحیت کا نہ ہونا بھی اس کا سبب ہے۔ کچھ دوسرے لوگ اس منجع سے تغافل برتبے ہیں، اس کی حق تلفی کرتے، اس کی افادیت کی ناقدری کرتے اور اس کی قدر و قیمت میں شکوک و شبہات پیدا کر کے اس پر مختلف قسم کے الزامات عائد کرتے ہیں۔

بلاشبہ یہ تمام لوگ اس کی حقیقت سے نا بلد ہیں۔ اسرستم نے، جو ایک غیر متعصب عیسائی ہے، نقد میں مناج محمدین کی قدر و قیمت کا اعتراف کرتے ہوئے اپنی کتاب، «صلح التاریخ» میں اس میدان میں محمدین کی سبقت اور اپنکار و جدت کو سراہا ہے۔ مطالعہ سیرت، بلکہ عام تاریخ اسلامی کے مطالعہ میں بھی تعمیق کے حد تک منجع کوہی اپنایا جانا چاہئے۔ سیرت کا تعلق چوں کہ عقیدہ، شریعت اور شخصیت کی تشکیل سے ہے، لہذا اس میدان میں تحقیق و تدقیق اہم اور اولیٰ ہے، ساتھ ہی یہ خلافے راشدین اور اموی و عباسی ادوار کی تاریخ کے مطالعہ میں بھی اس منجع کے استعمال کی شدید ضرورت ہے، کیوں کہ اول تو اس پر تاریخی روایات پیش کرنے والوں کی خواہشات کے اثرات کا غلبہ ہے، دوسرے حق و باطل آپس میں اس قدر خلط ملط ہو گئے ہیں کہ ان میں تمیز کرنا ماہرین رجال، علمائی جرح و تعدیل اور رجال کے رجحانات و عقائد کی معرفت رکھنے والوں ہی کا کام ہے۔ ان کے سوا دوسروں کے لیے انتہائی مشکل امر ہے۔ تاریخ کی کتابیں ایسے لوگوں کے بیانات و اقتباسات سے پُر ہیں جن کے اپنے مختلف سیاسی و مذہبی رجحانات و نظریات ہیں، چنانچہ اگر مثال کے طور پر عہد اموی کی صورت گری صرف ابوحنیفہ کی مرویات کی بنا پر کی جائے تو وہ عوانۃ بن الحکم یا ابوالریقطان النسبة کی مرویات کی بنا پر تشکیل دی جانے والی صورت سے قطعاً مختلف ہوگی۔

## دیگر تکمیلی مصادر

مصادر تکمیلیہ وہ مصادر ہیں جن کا رجہ قرآن کریم، حدیث نبوی اور معتبر و اہم کتب سیرت کے بعد آتا ہے۔ یہ تصویر کے نقوش کی تکمیل کرتے ہیں اور بعض ان خالی جگہوں کو پُر کرنے کا کام انجام دیتے ہیں جو مصادر اصلیہ کی شرط پوری کرنے کے بعد بھی رہ جاتی ہیں۔

کتبِ ادب عہد سیرت میں ثقافتی زندگی، معیشت کے معیار، لباس و طعام، عادات اور زندگی کے مختلف پہلوؤں پر روشنی ڈالتی ہیں۔ بالخصوص شاعری اہم تاریخی دستاویز کی حیثیت رکھتی ہے، جس سے اس وقت کی عقلی اور اجتماعی زندگی کا اندازہ ہوتا ہے۔ اس میں معروکوں اور شجاعت و جواں مردی کے واقعات کی منظر کشی بھی ملتی ہے۔ بعض واقعات سیرت کی تصویر کشی میں حضرت حسان بن ثابت، حضرت کعب بن مالک اور حضرت عبد اللہ بن رواحہ کے کدار کی جانب اشارہ کافی ہے۔ لیکن ملحوظ خاطر ہے کہ کتبِ ادب کی توجہ واقعاتِ زندگی کو ترتیب وار پیش کرنے سے زیادہ ’شاذ‘ اور ’غريب‘ پر ہوتی ہے، لہذا ان کتب کے عام مشتملات کی نزاکت و سنگینی کو بہر حال پیش نظر کھا جانا چاہئے۔

کتب معرفتِ صحابہ اس نسل کے تذکروں پر مشتمل ہوتی ہیں جو عہد سیرت میں موجود تھی۔ یہ کتب معتبر تاریخی معلومات پیش کرتی ہیں، اگرچہ یہ متفرق اور قلیل ہیں۔ بعض کتب میں انساب کا ذکر ہے اور بعض میں اخبار کا۔ باقی کتب تراجمم و رجال (مع کتب معرفتِ صحابہ) کتب سیرت کے رجال اسانید کے بارے میں معلومات فراہم کرتی ہیں۔

کتبِ جغرافیہ جزیرہ عرب کے نشیب و فراز پر روشنی ڈالتی ہیں جہاں واقعات سیرت پیش آئے۔ اسی طرح یہ کتب معیارِ معیشت اور زراعتی پیداوار کی وضاحتیں کرتی ہیں، نیز مقامات کے درمیان کی مسافتیں کی تعیین کرتی اور قبائل اور خانوادوں کی تقسیم کی وضاحت کرتی ہیں۔

یوں مصادر تکمیلیہ سیرت کے اطراف و جوانب کی تکمیل کرتی اور اس کی تفصیلات واوصاف کو نمایاں کرتی ہیں۔

یورپی فکر نے طبیعتِ تاریخ اور اس کے مناج نقد و شرط کے موضوع پر مطالعات کا بڑا ذخیرہ پیش کیا ہے، جس میں سے بعض کے عربی تراجم بھی ہوئے ہیں<sup>۶۷</sup> لیکن یہ تمام مطالعات مغربی نقطہ نظر کی عکس ہیں اور ان کا منبع یورپی فلسفہ حیات، یورپی تاریخ کا مزاج اور اس کے مطالعہ کے مسائل ہیں اور اس کی تطبیقات اسی (تاریخ) سے ماخوذ ہیں۔ ہم کو اسی کے معیار کے مطابق ایسے مطالعات کی ضرورت ہے جن کا منبع ہمارا عقیدہ ہو اور جو ہماری تاریخ سے ہم آہنگ ہوں اور انھیں مغربی نقطہ نظر سے نہ پیش کیا گیا ہو۔

یہاں یہ اشارہ کرنا مناسب ہوگا کہ بعض عرب مسلم اسکالرز نے اس موضوع پر ابتدائی مطالعات رقم کیے ہیں<sup>۸۰</sup> اور اس حوالہ سے مفید تصورات پیش کیے ہیں۔ اس میں شک نہیں کہ اس میدان میں مسلسل مشترکہ کوششیں بحث و تحقیق کے کامل منجع اور تاریخ اسلامی کی تعبیر و تشریع کے بارے میں صحیح اسلامی سرچشموں سے ایک جامع نظریہ تک پہنچائیں گی۔

### حوالی و مراجع:

- ۱۔ ابو ریونے اپنی کتاب *أصوات على السنة المحمدية*، میں یہ غلطی کی ہے۔ مصطفیٰ السباعی نے اپنی کتاب *السنة و مكانها في التشريع الإسلامي*، میں اس پر لند کیا ہے۔ (ملاحظہ کجیے ص ۲۹۳-۲۹۴) جواد علی نے اسپر نگار اور کاپیتانی (مستشرقین) پر نقد کیا ہے کہ انہوں نے مطالعات سیرت میں تکمیل پیدا کرنے کے لیے شاذ، غریب اور ضعیف، نیز روایات متاخرہ پر اعتماد کیا ہے، اور ان کو معتبر روایات پر مقدم رکھا ہے۔ (دیکھئے جواد علی، *تاریخ العرب فی الإسلام، السیرة النبوية، ص ۱۱-۹*)
- ۲۔ محمد عزت دروزہ نے اپنی کتاب *سیرة الرسول*، میں سیرت سے متعلق آیات قرآنیہ کا تجزیہ کیا ہے۔

- ۳۔ غزوہ بدر کی تفصیلات سورہ انفال میں، غزوہ احمد کی تفصیلات سورہ آل عمران میں، غزوہ خندق کی تفصیلات سورہ احزاب میں اور غزوہ حنین کی تفصیلات سورہ توبہ میں ملتی ہیں۔ مزید برآں دوسری سورتوں میں بھی ان غزوتوں کی جانب اشارے ملتے ہیں۔
- ۴۔ فکری کش کمش کے بارے میں سورہ بقرۃ اور مادی کش کمش کے بارے میں سورہ حشر اور سورہ احزاب دیکھیں۔
- ۵۔ الدوری، سأۃ علم التاریخ عند العرب، ص ۱۵۔
- ۶۔ صالح العلی، محاضرات فی تاریخ العرب قبل الایسلام (فصل: المصادر)
- ۷۔ صحیح صالح، علوم الحدیث، ص ۱۵۱-۱۴۵۔ مقدمہ تفسیر ابن کثیر
- ۸۔ صحیحین میں ہے کہ نبی ﷺ نے بنی لامصلق پر اچانک بغیر انہیں متبنہ کیے جملہ کر دیا۔ یہ بات آپؐ کے منسج، جو آیت کریمہ و امام تھا فَمِنْ قَوْمٍ خَيَّأَهُ فَأَنْذَلَ إِلَيْهِمْ عَلَىٰ سَوَاءٍ پرمی تھا، کے مخالف ہے، جب کہ کعب سیرت وضاحت کرتی ہیں کہ آپؐ نے بنی لامصلق کو جملہ کرنے سے پہلے متبنہ کر دیا تھا۔ اب اگر ہم صحیحین کی روایت پر اکتفا کرتے ہوئے ڈھن کو متبنہ کرنے کے سلسلہ میں اسلام کے حکم کی تحقیق نہ کریں تو بڑی غلطی اور التباس کا شکار ہو جائیں گے۔
- ۹۔ سیر آعلام النبلاء، ۲/۱۱۶، ۱۱۲، ۲۷۲۔ دیکھئے لافھر ست، ص ۱۱۔
- ۱۰۔ ابن سعد، ۵/۲۹۲، مسند احمد ۲/۹۷، ۱۸۰، ۱۸۲، ۲۰۷، ۲۰۳۔
- ۱۱۔ تاریخ سیرت نگاری کے جامع مطالعات کے لیے ملاحظہ کیجیئے: بارٹن: المغازی الاولی و مؤلفوها، مارکولیچ: دراسات عن المؤرخین العرب، عبد العزیز الدوری: سأۃ علم التاریخ عند العرب اور صالح العلی کی محاضرات فی تاریخ العرب قبل الایسلام کی خاص فصل، جواد علی: بتاریخ العرب قبل الایسلام کی فصل السیرۃ النبویۃ، سیدہ اسماعیل کاشف: دراسۃ فی مصادر التاریخ الایسلامی، مارسدن جونس: مغازی الواقعی پر مقدمہ، حسین نصار: سأۃ التدوین التاریخی عند العرب۔ اس کے علاوہ بعض اصحاب

مغازی پر خصوصی تحقیقی مطالعات بھی سامنے آئے ہیں۔ مثلاً الدوری کا مقالہ: دراسۃ فی سیرۃ النبی ﷺ و مؤلھا ابن احْقَنْ، انگریزی زبان میں FUCK کا محمد بن احْقَنْ پر مقالہ، خالد اعصلی کا علی المدائی پر مقالہ اور اکرم عمری کا موسیٰ بن عقبہ کے بارے میں مقالہ۔ بقیہ اصحاب مغازی پر تحقیقی کام کی ضرورت ہنوز باقی ہے۔

- ۱۳۔ ابن حجر، تہذیب التہذیب، ۲۱/۳ ۳۲۲-۳۲۱، ۹ حوالہ سابق، ۲۲۵/۶
- ۱۴۔ ذہبی، سیر آعلام النبلاء، ۱۱۵/۶ ۱۷۳۶ حوالہ سابق
- ۱۵۔ خطیب، الجامع لآخلاق الروای و آداب الجامع، ص ۲۲۵
- ۱۶۔ سیر آعلام النبلاء، ۱۱۴-۱۱۵/۶ ۱۷۳۶
- ۱۷۔ ابن حجر، فتح الباری: ۱/۲۷، ۲۳، ۳۹ حوالہ سابق، ۷۱۱/۸
- ۱۸۔ اس کو وان کریم نے ہندوستان سے کتاب المغازی کے آخر میں شائع کیا ہے۔ یہ حصہ ۷۷ صفحات پر مشتمل ہے۔
- ۱۹۔ سیر آعلام النبلاء، ۷/۱، ۲۶۰ عسکری، تحقیفات المحدثین، ۱/۱
- ۲۰۔ ابن فحمد، مجم الشیوخ، ص ۱۷۵
- ۲۱۔ سیر آعلام النبلاء، ۷/۱، ۲۳، ۳۹ فتح الباری: ۱/۲۷، ۲۳، ۳۹ حوالہ سابق، ۷۱۱/۸
- ۲۲۔ اس کو وان کریم نے ہندوستان سے کتاب المغازی کے آخر میں شائع کیا ہے۔ یہ حصہ ۷۷ صفحات پر مشتمل ہے۔
- ۲۳۔ سیر آعلام النبلاء، ۷/۱، ۲۶۰ عسکری، تحقیفات المحدثین، ۱/۱
- ۲۴۔ حوالہ سابق، ۱/۱، ۱۱۲/۱۱۲ علی الغفار، العلو، ص ۳۹
- ۲۵۔ سیر آعلام النبلاء، ۷/۱، ۲۳، ۳۹ عراقی، طرح التشریب شرح الاستنزف، ۷۱۱/۸
- ۲۶۔ ذہبی، میزان الاعتدال، ۳۰/۳ ۲۷۵/۳ ۱۷۳/۱ تذكرة الحفاظ، ۱/۱
- ۲۷۔ فتح الباری، ۱۱/۱۱۲ میزان الاعتدال، ۱۱/۱۱۲/۱۱۲
- ۲۸۔ ذہبی، تہذیب التہذیب، ۳۲/۳ ۱۶۳/۱۱۲
- ۲۹۔ عنوان الحمد، ارق ۵۱ ۱۵۳/۳
- ۳۰۔ ابن حجر، تقریب التہذیب، ۳۸۲/۲ ۳۸۲/۲-۳۸۳ میزان الاعتدال، ۱۱/۱۱۲/۱۱۲
- ۳۱۔ پاکستانی ایڈیشن میں موجود ہے، دیکھنے ص ۳۲۰
- ۳۲۔ اس میں کہمہ 'صدوق' ساقط ہو گیا ہے، لیکن پاکستانی ایڈیشن میں موجود ہے، دیکھنے ص ۳۲۰
- ۳۳۔ تہذیب التہذیب، ۱۱/۱۱۲/۱۱۲ میزان الاعتدال، ۱۱/۱۱۲/۱۱۲
- ۳۴۔ حاکم لمستدرک، ۳۹/۳ خطیب، تاریخ بغداد، ۱۳۳/۱۳۳

- ۳۰۔ سیرۃ ابن ہشام، ص ۳۵۸۔
- ۳۱۔ ابن اسحق، السیر والمعازی تحقیق: سہیل زکار، ص ۲۲۸، ۱، ۱۷۶۔
- ۳۲۔ حوالۃ سابق، ص ۲۱۸۔ سیرۃ ابن اسحق، تحقیق: محمد محمد اللہ، ص ۲۰۱۔
- ۳۳۔ سیرۃ ابن ہشام، ص ۲۷۹/۲۔ صحیح مسلم، ص ۱۳/۲۹۷۔
- ۳۴۔ رجوع کچھ: ابن حبان، الجرجیین، ۲۰/۳، التاریخ الکبیر للجخاری، ۱۱۳/۸، تاریخ بغداد، ۱۳۲/۷، سیر اعلام السنبلاء، ۲۳۵/۷۔ تہذیب المتنبی، ۲۲۱-۲۰/۱۴۔
- ۳۵۔ ابن الندیم، الفہرست، ص ۲۸۲۔ ابن حجر، الاصابة، ۲۲۲/۱۔
- ۳۶۔ تاریخ بغداد، ۲۱/۳۔
- ۳۷۔ سأۃ علم التاریخ عند العرب، ص ۳۱، مارسدن جونس، مقدمۃ مغازی الواقعی، ص ۳۲۔
- ۳۸۔ تاریخ بغداد، ۴-۵/۳۔ ابن حجر، انتخابیں الحجیر، ۲۹۱/۲۔
- ۳۹۔ ابن حجر، مصنفوں من مغازی الواقعی، ق ۸۳ ب۔
- ۴۰۔ سیر اعلام السنبلاء، ۳۵۳/۳-۳۶۹۔
- ۴۱۔ ابن شیر، البدایۃ والنہایۃ، ۲۳۳/۳۔ سیر اعلام الحبلاء، ۱۱/۶۔
- ۴۲۔ ابن حجر، لسان الحمیزان، ۵۸/۲۵۳۔ حوالۃ سابق، ۲۵۳/۲۔
- ۴۳۔ سیر اعلام الحبلاء، ۱۰۰/۱۰۔ تاریخ بغداد، ۳۱۲/۹۔
- ۴۴۔ الفہرست، ص ۱۱۲۔ سیر اعلام السنبلاء، ۹/۱۳۹۔
- ۴۵۔ طحاوی، شرح معانی الآثار، ۳۱۲/۳۔
- ۴۶۔ ان شخصیات کے تراجم کے لیے دیکھئے: الجرج و التعذیل لابن آبی حاتم، ۲۶۰/۲، تاریخ بغداد، ۱۲/۱۲۔ تہذیب المتنبی، ۲۳۰/۲۳۰۔
- ۴۷۔ تاریخ بغداد، ۲۳۰/۱۲۔ تہذیب المتنبی، ۲۳/۸، ۲۴/۵، ۲۴/۶، ۱۷۲/۵، ۳۸۸/۶۔
- ۴۸۔ اکرم ضیاء الغمری، بحوث فی تاریخ السنۃ المشرفۃ، ص ۵۶۔
- ۴۹۔